

उच्चतर शिक्षा निदेशालय,
हिमाचल प्रदेश, शिमला - 171001

प्रेस विज्ञापित

सर्व साधारण जनता/माता-पिता/अभिभावक/छात्र-छात्राओं को यह सूचित किया जाता है कि हि0 प्र0 राज्य सरकार उच्च शिक्षा विभाग के सौजन्य से हि0 प्र0 सरकार तथा केन्द्र सरकार द्वारा प्रायोजित विभिन्न छात्रवृत्तियों को प्रदान किया जाता है। कुछ समय से उच्च शिक्षा निदेशालय में छात्र-छात्राओं द्वारा छात्रवृत्तियों से सम्बन्धित आपत्तियां दर्ज एवं उजागर की जा रही है। इनमें से अधिकतर आपत्तियां हि0 प्र0 से बाहर शिक्षा संस्थाओं में उच्चतर शिक्षा ग्रहण कर रहे हि0 प्र0 के एस0सी0/एस0टी0/ओ0बी0सी0 तथा ई0बी0सी0 वर्ग से सम्बन्ध रखने वाले विद्यार्थियों की छात्रवृत्तियों से सम्बन्धित है। तथाकथित शिक्षा संस्थान हि0 प्र0 एस0सी0/एस0टी0/ओ0बी0सी0 तथा ई0बी0सी0 वर्ग से सम्बन्ध रखने वाले छात्र-छात्राओं को यह प्रलोभन देते हैं कि यदि हमारे शिक्षा संस्थान में प्रवेश लेते हैं तो, आपसे हम कोई शिक्षा शुल्क या छात्रावास शुल्क नहीं लेगे। इस प्रलोभन की आड में विद्यार्थियों द्वारा दिए गए दस्तावेजों के आधार पर ई-पास पोर्टल पर ऑनलाईन छात्रवृत्ति के लिए आवेदन पत्र भरे जाते हैं, तथा हिमाचल प्रदेश के भोले-भाले पात्र छात्र-छात्राओं की छात्रवृत्ति हडप रहे हैं। आप सभी से अनुरोध है कि राज्य में एवं राज्य से बाहर ऐसे कोई भी शिक्षा संस्थान नहीं हैं जो बिना शुल्क लिए शिक्षा प्रदान करते हैं। छात्रवृत्ति, पात्र विद्यार्थियों के बैंक खातों में ही दी जाती है। हि0 प्र0 शिक्षा विभाग द्वारा हि0 प्र0 के स्थाई छात्र-छात्राओं को छात्रवृत्ति प्रदान की जाती है, न कि उन शिक्षण संस्थानों को, जो इस तरह के घृणित कार्य कर रहे हैं। शिक्षा विभाग द्वारा छात्रवृत्ति प्रदान करने की पूरी प्रक्रिया पारदर्शिता से की जाती है। सभी सरकारी तथा गैर-सरकारी संस्थाओं, जिला प्रशासन से अनुरोध है कि इस तरह के मामले को ज्यादा से ज्यादा प्रकाश में लाए ताकि हि0 प्र0 सरकार एवं केन्द्र सरकार द्वारा प्रायोजित छात्रवृत्ति योजनाओं का ज्यादा से ज्यादा लाभ हि0 प्र0 के स्थाई पात्र छात्र-छात्राओं को समय पर मिल सके व ऐसे संस्थानों पर विभाग द्वारा कड़ी से कड़ी कार्यवाही की जा सके।

(डा0 अमरजीत कु0 शर्मा)
निदेशक उच्चतर शिक्षा,
हिमाचल प्रदेश, शिमला-171001

पृष्ठांकन सं0 ई0डी0एन0-एच (10)ए(7)2/2009-प्रेस विज्ञापित दिनांक: जनवरी, 2019
प्रतिलिपियां : -

- 1- प्रधान सचिव शिक्षा, हिमाचल प्रदेश सरकार, शिमला-171002 को जानकारी हेतू प्रेषित।
- 2- नियन्त्रक मुद्रण तथा लेखन -सामग्री हि0 प्र0 से अनुरोध है कि उपरोक्त प्रैस विज्ञापित को राजपत्र में प्रकाशित करे।
- 3- निदेशक, अनुसूचित जाति, अन्य वर्ग एवं अल्पसंख्यक मामले हि0 प्र0 ब्लॉक न0 33 एस डी ए कॉम्प्लैक्स शिमला-171009
- 4- कमीशनर (टी0डी0), हिमाचल प्रदेश, शिमला-171002 को जानकारी हेतू प्रेषित।
- 5- सम्पादक, दैनिक भास्कर, अमर उजाला, आपका फेसला, पंजाब केसरी, दैनिक जागरण, दिव्य हिमाचल, हिमाचल दस्तक।
- 6- ई-पास प्रभारी, छात्रवृत्ति शाखा, शिक्षा निदेशालय (उच्चतर), हि0 प्र0, को आदेश दिये जाते हैं कि, उक्त प्रैस विज्ञापित को ई-पास वैबसाईट पर अंकित करें।
- 7- तकनीकी अधीकारी, आई0 टी0 सैल, शिक्षा निदेशालय (उच्चतर), हि0 प्र0, को आदेश दिये जाते हैं कि, उक्त प्रैस विज्ञापित को विभाग की वैबसाईट पर अंकित करें।

शिक्षा निदेशालय उच्चतर हि0 प्र0.

11 JAN 2019

(डा0 अमरजीत कु0 शर्मा)
निदेशक उच्चतर शिक्षा,
हिमाचल प्रदेश, शिमला-171001